

ترجمہ: مولانا سیف الرحمن الفلاح دہلی

شیخ الاسلام امام ابن تیمیہ

قسط نمبر ۱۰

## جاہ وغیرہ کے ساتھ سوال کرنا بدعت ہے

تیسری قسم یہ ہے کہ وہ کہے کہ میں فلاں شخص کی جاہ کا واسطہ دے کر سوال کرتا ہوں یا فلاں شخص کی برکت یا حرمت کے ساتھ سوال کرتا ہوں کہ میرا یہ کام پایہ تکمیل تک پہنچا دو۔ جیسے اکثر جاہل لوگ کرتے ہیں۔ مگر ایسے کہنا کسی صحابی یا تابعی سے منقول نہیں۔ ہمارے علماء نے بھی ایسی کوئی روایت بیان نہیں کی جو قابل ذکر ہو یا البتہ فتاویٰ ابو محمد بن عبد السلام میں ایسا فتویٰ مذکور ہے۔ انھوں نے فتویٰ دیا ہے کہ ماسوا نبی کے کسی کا نام لے کر ایسا سوال کرنا ہرگز جائز نہیں بشرطیکہ یہ حدیث و وجہ صحت سے گری ہوئی نہ ہو۔ اس استفتاء کا مفہوم نساہت اور ترمذی وغیرہ نے بھی ذکر کیا ہے کہ:

حضور اکرم صلی اللہ علیہ وسلم نے اپنے بعض صحابہ کرام کو یوں دعا سکھائی۔  
 اللَّهُمَّ إِنِّي أَسْأَلُكَ وَالرَّحْمَةَ يَا مُحَمَّدُ  
 يَا رَسُولَ اللَّهِ إِنِّي أَسْأَلُ بِكَ إِلَى رَبِّي فِي حَاجَتِي يَفْضِيهَا لِي - اللَّهُمَّ  
 فَشَفِّعْ بِي - لَه

الہی! میں تیری بارگاہ میں سوال کرتا ہوں اور تیرے نبی صلی اللہ علیہ وسلم جو مجھ سے رحمت ہیں ان کا وسیلہ پکڑتا ہوں۔ اے اللہ کے رسول حضرت محمد صلی اللہ علیہ وسلم! میں اپنے رب کی بارگاہ میں آپ کو بطور وسیلہ پیش کرتا ہوں تاکہ وہ میری حاجت کو پورا فرمائے۔ یا الہی میرے متعلق ان کی سفارش قبول فرما۔

اس حدیث سے علماء کے ایک گروہ نے توکل بالنبی کے جواز کا فتویٰ دیا ہے، خواہ حضور صلی اللہ علیہ وسلم کی زندگی میں ہو یا وفات کے بعد ہو۔ وہ کہتے ہیں توکل میں مخلوق کو پکارا نہیں گیا اور نہ مخلوق سے مدد طلب کی گئی۔ وہ تو صرف دعا ہے اور اللہ کی بارگاہ میں فریاد رسی۔

کی درخواست ہے لیکن جاہ کے ساتھ سوال ہے۔

جیسے سفین ابن ماجہ میں مذکور ہے کہ حضور اکرم صلی اللہ علیہ وسلم نے نماز سے خارج دعا یوں سکھلائی۔

اللَّهُمَّ إِنِّي أَسْأَلُكَ بِحَقِّ الْمَسْأَلِينَ عَلَيْكَ وَبِحَقِّ مُمْشَيْ قِيَامِي لَمْ أَخْرُجْ  
أَشْرًا وَلَا بَطْرًا وَلَا رِيَاءً وَلَا سُمْعَةً خَرَجْتُ لِقَاءِ سَخَطِكَ وَابْتِغَاءِ  
مَرْضَاتِكَ أَسْأَلُكَ أَنْ تُنْقِذَنِي مِنَ النَّارِ وَأَنْ تُخَفِّنِي ذُرِّي قَاتِلَةَ  
لِيَعْفُوَ اللَّهُ ذَنْبَ الْأُمَّتِ إِلَيْهِ

الہی! میں تجھ سے سوال کرتا ہوں سوال کرنے والوں کے حق کے ساتھ جو تجھ پر ہے اور میرے اس چلنے کے حق کے ساتھ۔ میں گھر سے متکبر بن کر نہیں نکلا اور نہ ریا کاری اور دکھلاوے کی غرض سے نکلا ہوں۔ میں تو صرف تیرے غضب سے بچنے اور تیری رضا حاصل کرنے کی غرض سے نکلا ہوں۔ میں تیری بارگاہ میں سوال کرتا ہوں کہ مجھے آگ سے بچائیے اور میرے گناہ معاف فرمائیے۔ تیرے سوا گناہوں کو معاف کرنے والا کوئی نہیں۔

وہ کہتے ہیں کہ اس حدیث میں اس نے سائلین کے حق اور نماز کی طرف جانے کے حق کے ساتھ اللہ سے سوال کیا ہے اور اللہ نے اپنے ذمے کچھ حقوق مقرر کیے ہیں۔

جیسے اللہ سبحانہ نے فرمایا:

وَكَانَ حَقًّا عَلَيْنَا نَصِيبُ الْمُؤْمِنِينَ - (الروم ع)

مومنوں کی مدد کرنا ہمارے ذمے واجب ہے۔

نیز فرمایا:

كَانَ عَلَى رِبِّكَ وَعْدًا مَسْئُولًا -

یعنی وعدہ پورا کرنا تیرے پروردگار کی ذمہ داری ہے۔

نیز صحیحین میں حضرت مہاذبن جبل سے مروی ہے کہ رسول اکرم صلی اللہ علیہ وسلم نے

ان سے پوچھا،

يَا مَعَاذَ اَنْتَ رِئِي مَا حَقَّ اللهُ عَلَى الْعِبَادِ - قَالَ اللهُ دَرَسُوا كَمَا عُلِّمُوا  
 قَالَ حَقَّ اللهُ عَلَى الْعِبَادِ اَنْ يَعْبُدُوهُ وَلَا يُشْرِكُوا بِهِ شَيْئًا - اَنْتَ رِئِي  
 مَا حَقَّ الْعِبَادَ عَلَى اللهِ اِذَا فَعَلُوا ذَلِكَ فَاِنَّ حَقَّهُمْ عَلَيْهِ اَنْ لَا  
 يُعَذِّبَهُمْ - له

تبارک اللہ کا بندوں پر کیا حق ہے، وہ کہنے لگے اللہ اور اس کے رسول صلی اللہ  
 علیہ وسلم اس کو بہتر جانتے ہیں، آپ نے فرمایا، اللہ کا بندوں پر یہ حق ہے کہ اس  
 کی عبادت کریں اور اس کے ساتھ کسی کو شریک مت ٹھہرائیں۔

پھر پوچھا جاتا تو عجیب بندے مذکورہ کام کو ادا کریں تو ان کے اللہ پر کیا حقوق ہیں؟ پھر  
 آپ نے خود بھی جواب فرمایا کہ ان کا اللہ پر یہ حق ہے کہ وہ ان کو عذاب نہ کرے۔  
 اس کے علاوہ کئی اور حدیثوں میں ذکر ہے کہ اللہ پر بندوں کے یہ اور یہ حق ہیں۔  
 جیسے حضور اکرم صلی اللہ علیہ وسلم کا ارشاد گرامی ہے:

مَنْ شَرِبَ الْخَمْرَ لَمْ يُقْبَلْ لَهُ صَلَاةٌ اَرْبَعِينَ يَوْمًا فَاِنْ تَابَ تَابَ  
 اللهُ عَلَيْهِ فَاِنْ عَادَ فَشَرِبَهَا فِي الثَّلَاثَةِ اَوْ الرَّابِعَةِ كَانَ حَقًّا عَلَى  
 اللهُ اَنْ يُسْقِيَهُ مِنْ طِينَةِ النَّيْسَالِ - قِيلَ وَمَا طِينَةُ النَّيْسَالِ قَالَ  
 عَصَا دَاؤُدَ اَهْلِ الشَّارِءِ

جو شخص شراب پیتا ہے اس کی چالیس روز تک نماز درجہ قبولیت حاصل نہیں کر  
 سکتی۔ پھر اگر وہ اس گناہ سے توبہ کرے تو اللہ تعالیٰ توبہ قبول کر لیتا ہے لیکن اگر  
 بار بار پیے تو قیسری یا چوکتی مرتبہ شراب پینے کے بعد اللہ پر یہ حق ہو جاتا ہے کہ اسے  
 طینۃ النیسال پلائے۔ صحابہ کرام نے دریافت کیا کہ یہ کیا چیز ہے؟ آپ نے فرمایا  
 یہ دوزخی لوگوں کے جسم سے زرد آب، خون وغیرہ نکلا ہوگا۔

دوسرا فریق یہ کہتا ہے کہ مذکورہ بالا دلائل سے حضور اکرم صلی اللہ علیہ وسلم کی وفات  
 کے بعد وہ آپ کی عدم موجودگی کی حالت میں تو سئل کے جواز کا ثبوت نہیں ملتا۔ اس سے

۱۔ مشکوٰۃ جلد اول صفحہ ۳۱۵ بحوالہ صحیحین۔ اسی مفہوم کی روایت ہے۔

۲۔ مشکوٰۃ جلد ثانی صفحہ ۳۱۵ بحوالہ ترمذی، ناٹانی، ابن ماجہ۔ اسی مفہوم کی روایت ہے۔

صرف نبی کریم صلی اللہ علیہ وسلم کی زندگی میں اور آپ کے موجود ہونے کی صورت میں توسل کا ثبوت ملتا ہے۔

جیسے صحیح بخاری میں ہے کہ حضرت عمر بن خطاب نے حضرت عباس کے توسل سے بارش کی دعا مانگی۔

اللَّهُمَّ إِنَّا كُنَّا إِذَا أُجِدَّ بِنَا تَوَسَّلَ لِمَلِيكَ نَبِيِّنَا فَتَسْقِينَا وَإِنَّا  
تَوَسَّلَ إِلَيْكَ بِعَمِّ نَبِيِّنَا فَاسْقِنَا بِهِ

یا الہی! جب ہم خشک سالی میں مبتلا ہوتے تھے تو ہمارے نبی حضرت محمد صلی اللہ علیہ وسلم کا توسل پکڑتے تھے تو ہم پر بارانِ رحمت نازل فرماتا تھا۔ (اب ہمارے نبی صلی اللہ علیہ وسلم دنیا سے رخصت ہو چکے ہیں اس لیے) تیری بارگاہ میں ہمارے نبی حضرت محمد صلی اللہ علیہ وسلم کے چچا حضرت عباس کو بطور توسل پیش کرتے ہیں پس تو ہم پر بارانِ رحمت نازل فرما۔

چنانچہ بارش ہو جاتی۔

اب سوال پیدا ہوتا ہے کہ توسل سے کیا مراد ہے؟ ان کا توسل یہ تھا کہ وہ حضور کریم صلی اللہ علیہ وسلم کی خدمت اقدس میں حاضر ہو کر عرض کرتے کہ آپ اللہ کی بارگاہ میں دعا فرمائیں۔ چنانچہ آپ دعا فرماتے اور آپ کے صحابہ کرام بھی آپ کے ہمراہ دعا کرتے اور حضور اکرم صلی اللہ علیہ وسلم کی سفارش اور دعا کو وسیلہ بناتے تھے۔

جیسے صحیح حدیث میں حضرت انس بن مالک سے مروی ہے کہ:

ایک شخص جمعہ کے دن مسجد کے دروازہ سے جو دارالافتاء کے نزدیک تھا۔ مسجد میں داخل ہوا۔ اس وقت رسول کریم صلی اللہ علیہ وسلم خطبہ ارشاد فرما رہے تھے وہ آدمی کھڑا ہو کر آپ کی طرف متوجہ ہوا اور کہنے لگا۔

اے اللہ کے رسول! مالِ ہلاکت کی نذر ہو گیا اور بارش کی کثرت کی وجہ سے راستے بند ہو گئے۔ آپ اللہ کی بارگاہ میں دعا فرمائیں کہ بارش بند ہو جائے چنانچہ آپ نے اپنے دونوں دست مبارک اوپر اٹھائے اور یوں دعا فرمائی۔

اللَّهُمَّ جِرَالِنَا وَلَا عَلَيْنَا - اللَّهُمَّ عَلَى الْأَكَاخِ وَالْقُرَابِ وَبَطُونِ  
الْأَهْدِيَةِ وَمَنَابِتِ الشَّجْبِ.

الہی ہم پر بارش نہ برسا۔ ہمارے ارد گرد بارش برسا۔ الہی! شیلوں پر،  
پہاڑوں کی چوٹیوں پر، وادیوں میں اور درختوں کے نشوونما پانے کی جگہ پر  
بارش برسا۔

وہ صحابی بیان کرتا ہے کہ حضور اکرم صلی اللہ علیہ وسلم کی دعا کا یہ اثر ہوا کہ بادلوں  
کا قلع قمع ہو گیا اور سورج نکل آیا اور دم دھوپ میں چلنے لگے۔  
تو اس حدیث میں یہ ذکر ہے کہ اس نے حضور صلی اللہ علیہ وسلم سے عرض کی کہ آپ ہمارے  
یسے اللہ کی بارگاہ میں دعا فرمائیں کہ بارش کو بند کر دے۔

ایک صحیح حدیث میں مذکور ہے کہ حضرت عبداللہ بن عمرؓ نے کہا۔  
میں ابوطالب کا قول نقل کرتا ہوں جو اس نے حضور اکرم صلی اللہ علیہ وسلم کی شان میں  
ذکر کیا۔ پھر یہ شعر پڑھا:

وَأَبِئْسَ لِمَنْ تَسْقَى الْعَنَامُ لِيُوجِبَهُ  
إِسْمَانُ الْإِسْمَاعِيلِ عَصَمَهُ لِلْأَرَامِ

وہ سفید چہرے والے جن کے ذبح انور کے ذریعے بارش طلب کی جاتی ہے جو تمہیں  
کی فریادرسی کرنے والے اور بیوہ عورتوں کی حفاظت کرنے والے ہیں۔

تو یہ تھا ان کا استسقا وغیرہ میں حضور اکرم صلی اللہ علیہ وسلم کے ذریعے توسل پکڑنا۔  
جب آپ دنیا سے رحلت فرما گئے تو انہوں نے حضرت عباسؓ کو وسیلہ بنا یا جیسے حضور اکرم  
صلی اللہ علیہ وسلم کو وسیلہ بنا یا کرتے اور بارش طلب کرتے تھے۔ حضور اکرم صلی اللہ علیہ وسلم  
کی وفات کے بعد یا آپ کی عدم موجودگی کی حالت میں کسی صحابی نے آپ کے ذریعے بارش  
طلب نہیں کی۔ اسی طرح نبی کریم صلی اللہ علیہ وسلم کی دعا کے پاس اور نہ کسی اور بزرگ  
کی قبر کے پاس جا کر انہوں نے بارش کی دعا کی۔

اسی طرح حضرت معاویہ بن ابی سفیانؓ نے یزید بن اسود جو شہسوار کے وسیلہ سے بارش  
کی دعا کرائی اور کہا۔

اللَّهُمَّ إِنَّا نَسْتَشْفِعُ بِكَ بِغَيْرِنَا.

الہی! ہم اپنے میں سے پسندیدہ اور نیک لوگوں کی سفارش تیری بارگاہ میں پیش کرتے ہیں۔

اس نے ہاتھ اٹھا کر دعا کی اور اس کے ساتھ لوگوں نے بھی دعا کی۔ چنانچہ بارش ہو گئی۔

اس لیے علمائے کرام کہتے ہیں کہ یہ امر مستحب ہے کہ نیک اور صالح لوگوں سے بارش کی دعا کرائی جائے۔ اگر وہ رسول اکرم صلی اللہ علیہ وسلم کے اہل بیت ہوں تو سونے پر سہاگہ سے۔ مگر کسی عام نے یہ سنتی نہیں دیا کہ آنحضرت صلی اللہ علیہ وسلم کی رحلت کے بعد یا کسی صالح شخص کے انتقال کے بعد یا حضور اکرم صلی اللہ علیہ وسلم کی عدم موجودگی میں آپ کے توسل اور استقامت کی دعا کرنا جائز ہے۔ نیز وہ اس بات کو مستحب تصور نہیں کرتے تھے کہ بارش اور نصرت وغیرہ کی دعائوں سے کرائی جائے حالانکہ وہ عبادت کا مغز ہے۔

عبادت کی بنیاد سنت اور اس کی اتباع پر ہے۔ اس کی بنیاد خواہشات کی پیروی اور بدعات پر نہیں۔ اللہ کی عبادت یوں کرنی چاہیے جیسے اس نے مشروع قرار دی ہے اپنی خواہشات، آراء اور بدعات کے ساتھ اس کی عبادت کرنا جائز نہیں۔

چنانچہ ارشاد باری تعالیٰ ہے۔

أَمْرَهُمْ شُرَكَاءُ شَرَعُوا لَهُمْ مِنَ الْبُحْرَيْنِ مَا لَكُم بِأَنْتُمْ بِهِ اللَّهُ  
(الشوریٰ ۳)

کیا ان شرک لوگوں نے رب تعالیٰ کے شریک بنائے ہوئے ہیں ان کے لیے ایسی باتیں مشروع قرار دی ہیں جن کا اللہ عزوجل نے حکم نہیں فرمایا۔

نیز اللہ تعالیٰ کا فرمان ہے۔

ادْعُوا رَبَّكُمْ تَضَوُّعًا وَخُفْيَةً إِنَّهُ لَا يُحِبُّ الْمُعْتَدِينَ۔

اپنے رب کو تضرع اور عاجزی سے پکارو اور آہستہ پکارو۔ وہ حد سے تجاوز

کرنے والوں کو پسند نہیں فرماتا۔

نبی اکرم صلی اللہ علیہ وسلم فرماتے ہیں کہ:

اس امت (یعنی میری امت میں) کچھ ایسے لوگ ہوں گے جو دعا اور رضو میں زیادتی

کریں گے۔

شرک کی ایک قسم یہ بھی کہ جب کسی آدمی کو کوئی تکلیف پہنچے یا کسی شے کا خوف لاسق ہو تو اللہ کو چھوڑ کر اپنے شیخ کو مرد کے لیے پکارے تاکہ اسے تثبیت قلب حاصل ہو۔ یہ نصاریٰ کے دین کی مانند ہے کیونکہ دکھ اور سکھ کا مالک اللہ عزوجل ہے جیسے فرمایا:

رَانَ يَمْسُكَ اللهُ بَضْرًا فَلَا كَاشِفَ لَهُ إِلَّا هُوَ وَإِنْ يُمَسِّكَ بِخَيْرٍ فَلَا بَأْسَ يَفْضُلُهُ رِيُونَ لَعْنًا

(اے نبی صلی اللہ علیہ وسلم) اگر آپ کو اللہ تکلیف دینا چاہے تو اس کا دواؤ کوئی نہیں کر سکتا۔ اگر وہ آرام و راحت پہنچانا چاہے تو اس کے فضل و کرم کو روکنے کی کسے مجال ہے۔

نیز فرمایا:

مَا يَفْتَحُ اللهُ لِلنَّاسِ مِنْ رَحْمَةٍ فَلَا مُمْسِكَ لَهَا وَمَا يُمَسِّكُ فَلَا مُمْسِلَ لَهُ مِنْ بَعْدِهِ (فاطوح)

اللہ عزوجل جب لوگوں کے لیے اپنی رحمت کے دروازے کھولتا ہے تو اسے بند کرنے کی کسی کو مجال نہیں اور جب اپنی رحمت کو روک لے تو اس کے بعد کسی کو ہمت نہیں کہ اس پر رحمت بھیجے۔

نیز ارشاد باری تعالیٰ ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُوا عِدَابَ اللَّهِ وَأَسْمِعُوا أَعْيُنَ اللَّهِ تَدْعُونَ إِنْ كُنْتُمْ صَادِقِينَ هَلْ أَيْتَابُ تَدْعُونَ فَيَكْشِفُ مَا تَدْعُونَ إِلَيْهِ إِنْ شَاءَ وَتُسْأَلُونَ مَا تُشْرِكُونَ (الانعام)

اے نبی اکرم صلی اللہ علیہ وسلم ان سے دریافت کیجئے بھلا یہ تو بتاؤ کہ اگر تم پر اللہ کا عذاب نازل ہو جائے یا قیامت برپا ہو جائے تو کیا تم غیر اللہ کو پکارو گے اگر تم اپنی بات میں سچے ہو، بلکہ ایسے موقوفہ پر تم اسی کو پکارتے ہو۔ تو اللہ عزوجل اگر چاہتا ہے تو نصاریٰ صیبت کو رفع کرنا ہے۔ مصیبت کے موقع پر جو تم نے اللہ کے

سہ جیسے مشرک لوگوں نے وظیفہ بنایا ہوا ہے۔ امداد کن امداد کن، در دین و دنیا شاد کن، از نید غم آزاد کن، یا شیخ عبدالمقادر۔

شریک بنائے ہوتے ہیں سب کو بھول جاتے ہو۔

نیز اللہ تعالیٰ نے فرمایا:

قُلْ اَدْعُوا الَّذِيْنَ رَعَيْتُمْ مِنْ دُوْنِهِ ۗ كَلَّا يَمْلِكُوْنَ كَشْفِ الضُّرِّ عَنْهُمْ  
وَلَا تَحْوِيْلًا (بنی اسرائیل ۶۶)

اے نبی کریم صلی اللہ علیہ وسلم! آپ ان کو کہہ دیجیے کہ جو تم نے اللہ کے شریک ٹھہرا رکھے ہیں ان کو پکارو تو وہی (کیا وہ تمہاری کسی تکلیف کا ازالہ کرتے ہیں؟ نہیں نہیں بلکہ وہ تمہاری کسی تکلیف کا ازالہ تو کجا اس میں تخفیف کرنے پر قادر نہیں۔

اُولٰٓئِكَ الَّذِيْنَ يَدْعُوْنَ يَلْتَمِعُوْنَ اِلٰى رَبِّهِمْ اَلْوَسِيْلَةَ اَتَيْتُمُ اَقْرَبَ  
وَيَدْعُوْنَ رَحْمَتَهُ وَيَخَافُوْنَ عَذَابَ اَنْ عَذَابَ رَبِّكَ كَاَنْ  
مَحْظُوْرًا (بنی اسرائیل ۶۶)

یہ لوگ (جن کو یہ پکارتے ہیں) اللہ کو پکارتے ہیں اور اس کا قرب حاصل کرنے کے لیے وسیلہ کے متلاشی ہیں کہ کونسا وسیلہ اللہ کے زیادہ قریب کرنے والا ہے۔ وہ اس کی رحمت کے امیدوار ہوتے ہیں اور اس کے عذاب سے ڈرتے ہیں۔  
نیز بے رب کا عذاب واقعی ایسا ہے کہ اس سے ڈرنا چاہیے۔

تو ان آیات میں یہ بات ذکر کی کہ جن فرشتوں، نبیوں وغیرہ کو یہ پکارتے ہیں وہ کسی تکلیف کو رفع کرنے یا اس میں کمی کرنے پر قادر نہیں ہیں۔

اگر کوئی کہنے والا یہ کہے کہ میں شیخ کو اس لیے پکارتا ہوں تاکہ میرا سفارش ہو تو یہ نصاریٰ کی مثل ہے۔ وہ حضرت مریم اور اپنے علماء اور درویشوں کو پکارتے تھے اس کے برعکس مومن مرد ہمہ وقت اپنے پروردگار کی رحمت کا امیدوار رہتا ہے اور اسی کے عذاب سے ڈرتا ہے۔ وہ صرف اسے پکارتا ہے اور خالص اسی کی عبادت کرتا ہے۔ شیخ کا حق تو یہ ہے کہ اس کے لیے دعا کرے اور اس کی حالت پر رحم کھائے۔ سب مخلوق سے اعظم ہستی رسول پاک صلی اللہ علیہ وسلم کی ہے۔ صحابہ کرام آپ کے ادا مراد و تقدیر و منزلت سے خوب واقف تھے اور آپ کے حکم کے سب سے زیادہ فرمانبردار تھے۔ آپ نے کسی صحابی کو یہ حکم نہیں فرمایا کہ جب خوف و ہراس طاری ہو تو اس وقت یوں کہو اے میرے آقا۔ اے اللہ کے رسول! کسی نے آپ کی زندگی میں یا آپ کی وفات کے بعد ایسا کام ہرگز نہیں کیا۔



بلکہ آپ تو حکم فرماتے ہیں کہ ایسے موقع پر اللہ کو یاد کرنا اور آپ ان کے حق میں دعا فرماتے ہیں۔  
جیسے اللہ تعالیٰ نے فرمایا:

اللَّذِينَ تَأْتُوا لَمْحَلَّ النَّاسِ رَأَىٰ النَّاسِ قَدْ جِئْتُمُوهُمْ وَأَنْتُمْ مُسْتَعْتَبُونَ  
فَرَادَهُمْ أَيَّامًا وَتَأْتُوا حَسْبُنَا اللَّهُ وَرِضْمًا أَلْوَكِيلُ ۝ خَائِفَتَلْبُؤًا  
بِنِعْمَةِ مِنَ اللَّهِ وَفَضِيلَ كَرِيمَتِهِمْ سُوْرَةُ الْبَحْرِ وَالْمَعْوَانَةِ اللَّهُ ذُو  
ذُو فَضْلٍ عَظِيمٍ (ال عمران ۷)

دیکھئے مومن وہ لوگ ہیں، جن کو لوگ کہتے ہیں کہ تم پر حملہ کرنے کے لیے لوگ  
اگلے ہو چکے ہیں اس لیے ان سے ڈرو (لیکن وہ نہیں ڈرتے بلکہ ان کا ایمان اور  
پختہ ہو جاتا ہے۔ پھر وہ یوں کہتے ہیں کہ ہمیں اللہ ہی کافی ہے اور وہ اچھا کارساز  
ہے چنانچہ (جنگ و جدال کے موقع پر) اللہ کے فضل و کرم کے ساتھ وہ پس لڑتے  
ہیں۔ انہیں گزند نہیں پہنچتی۔ وہ اللہ کی رضا کے مطابق عمل پیرا رہے ہیں اللہ  
کے ہاں فضل و کرم کی کوئی کمی نہیں) وہ وفضل عظیم کا مالک ہے۔

صحیح بخاری میں حضرت عبداللہ بن عباس سے مروی ہے کہ یہ کلمہ حضرت ابراہیم نے  
اس وقت کہا تھا جب کہ ان کو چمچہ فرود میں پھینکا گیا اور نبی اکرم صلی اللہ علیہ وسلم نے اس  
وقت کہا جب کہ لوگوں نے آپ کو اور آپ کے صحابہ کرام کو ڈرایا (اور کہا کہ تم لوگ تمہارے  
خلاف ہر دو آرا ہونے کے لیے تیار کیا کر رہے ہیں۔

صحیح حدیث میں مذکور ہے کہ آنحضرت صلی اللہ علیہ وسلم معیبت کے موقع پر یہ دعا  
کیا کرتے تھے۔

لَا إِلَهَ إِلَّا اللَّهُ الْعَظِيمُ الْحَدِيدُ - لَا إِلَهَ إِلَّا اللَّهُ رَبُّ الْعَرْشِ  
الْكَرِيمِ - لَا إِلَهَ إِلَّا اللَّهُ رَبُّ السَّمَوَاتِ وَالْأَرْضِ وَرَبُّ الْعَرْشِ  
الْعَظِيمِ ۝

یہ دعوت بھی مذکور ہے کہ حضور اکرم صلی اللہ علیہ وسلم نے اپنے اہل بیت کو بھی یہ دعا

سکھلائی۔

سنن میں یہ حدیث مذکور ہے کہ جب نبی اکرم صلی اللہ علیہ وسلم کو کوئی پریشانی لاحق ہوتی تو یوں دعا فرماتے۔

يَا حَيُّ يَا قَيُّوْمُ بِرَحْمَتِكَ أَسْتَغِيْثُ

ایک روایت میں یہ ذکر ہے کہ نبی اکرم صلی اللہ علیہ وسلم نے اپنی نعتِ جگر حضرت فاطمہؑ کو یہ دعا سکھلائی اور فرمایا یوں کہا کرو۔

يَا حَيُّ يَا قَيُّوْمُ يَا بَدِيْعُ السَّمٰوٰتِ وَالْاَرْضِ لَا اِلٰهَ اِلَّا اَنْتَ بِرَحْمَتِكَ  
اَسْتَغِيْثُ اَمْلِغُ فِيْ شَاْفِيْ كَلْمَةٍ وَّلَا تُكَلِّبْنِيْ اِلٰى نَفْسِيْ طَرْفَةَ عَيْنٍ وَّلَا  
اِلٰى اَحَدٍ مِّنْ خَلْقِكَ۔

صحیح ابوعالم ہستی اور منہام احمد میں حضرت عبداللہ بن مسعود سے مروی ہے کہ آنحضرت صلی اللہ علیہ وسلم نے فرمایا جب کسی بندے کو حزن و ملال گھیر لے تو یہ دعا پڑھے۔

اَللّٰهُمَّ اِنِّىْ عَبْدٌ لِّعَوَابِنِ اَمْنِكَ نَا صِيْتِيْ بِيَدِكَ مَا ضِىْقُ حَكْمِكَ  
عَدْلٌ فِيْ قَضَائِكَ۔ اَسْأَلُكَ بِكُلِّ اِسْمٍ هُوَ لَكَ سَمِيَتْ بِهٖ نَفْسُكَ  
اَوْ اَشْرَكَتْهُ فِيْ كِتَابِكَ اَوْ عَلِمْتَهُ اَحَدًا مِّنْ خَلْقِكَ اَوْ اسْتَاثَرَتْ  
بِهٖ فِيْ عِلْمِ الْغَيْبِ عِنْدَكَ۔ اَنْ تَجْعَلَ الْقُرْآنَ الْعَظِيْمَ رِبِيْعَ قَلْبِيْ  
وَتُوْرَ مَدْرَسِيْ وَخَلَاءَ حُسُوْنِيْ وَذَهَابَ هَيْبَتِيْ وَعَيْبِيْ۔

اس دعا کے پڑھنے سے اللہ تعالیٰ اس سے رنج و غم کو دور کر دیتا ہے اور اس کے عجز سے سہرت اور شہدائی دکھلاتا ہے۔

یہ بات سن کر صحابہ کرام کہنے لگے یا رسول اللہ! کیا ہم اس دعا کو سیکھ لیں؟ آپ نے جواب فرمایا جو اسے سنے اسے چاہیے کہ اسے یاد کر لے۔

نیز اپنی امت کے لیے فرمایا۔

سورج اور چاند اللہ کی نشانیوں میں سے دو نشانیاں ہیں۔ کسی کی زندگی اور موت کا ان پر اثر نہیں ہوتا بلکہ ان کو کہہ سن اس لیے لگتا ہے تاکہ اللہ اپنے بندوں کو ڈرائے۔ جب تم سورج اور چاند کا کسوف اور خسوف کا منظر دیکھو تو فوراً تمام کام کاج کو چھوڑ کر

دوڑتے ہوئے نماز کے لیے آؤ۔ مسجد میں اگر نماز پڑھنے کے علاوہ اللہ کا ذکر کر دو اور استغفار پڑھو۔

تو حضور اکرم صلی اللہ علیہ وسلم نے سورج گرہن کے موقع پر نماز پڑھنے، دعا کرتے ذکر کرنے اور صدقہ و خیرات کرنے کا حکم فرمایا ہے۔ لیکن یہ حکم نہیں فرمایا کہ ایسے موقع پر اس کی کسی مخلوق فرشتہ، نبی وغیرہ کو پکارا جائے۔

آپ کی سنت مطہرہ میں اس طرح کے بے شمار واقعات مذکور ہیں۔ مگر آپ نے خوف ہراس کے اس موقع پر وہی حکم فرمایا جس کا اللہ عز و جل نے حکم دیا۔ یعنی اللہ کی بارگاہ میں دعا کی جائے۔ اس کا ذکر کیا جائے اور اس سے بخشش طلب کی جائے۔ نماز پڑھی جائے، صدقہ دیا جائے وغیرہ تو مومن مرد اللہ اور اس کے رسول کے ساتھ کیسے شکر کر سکتا ہے، جو کام اللہ نے شروع قرار دیا ہے اور اسی کے رسول نے فرمایا ہے اسے پھوڑ کر بدعت کا راہ کیسے اختیار کر سکتا ہے؛ بدعات دین میں نئی ایجادیں ہیں ان کے متعلق اللہ نے کوئی حکم نہیں دیا۔ یہ مشرکوں اور نصاریٰ کے دین کے مشابہ امور ہیں۔

اگر کوئی شخص یہ کہے کہ ایسا کہنے سے ان کی حاجت پوری ہو جاتی ہے اور اس کے شیخ کی صورت اسے نظر آتی ہے تو ساروں اور جنوں کی پرستش کرنے والوں پر بھی یہی مثال صادق آتی ہے کیونکہ ان کی بھی حاجات پوری ہوتی ہیں جیسے کہ مشرکوں کی کاگوارا پر بدوشی پڑتی ہے۔ اگر ان کی حاجات پوری نہ ہوتیں تو جنوں و جنہ کی عبادت ہرگز نہ کرتے۔

چنانچہ حضرت ابراہیم خلیل اللہ و عافرتے ہیں،

وَاجْتَبَيْتَنِي وَبَنِيَّ اَنْ نَعْبُدَ الْاَصْنَامَ - رَبِّ اِنِّهِنَّ اَصْنَانٌ كَشَابِئًا  
مِنَ النَّاسِ (ابراہیم خ)

الہی! مجھے اور میرے بیٹوں کو جنوں کی عبادت سے محفوظ رکھیے۔ اے میرے پروردگار! جنوں نے بے شمار مخلوق کو گمراہ کر رکھا ہے۔

حضرت ابراہیمؑ کے بعد تکہ مکہ میں مشرک کا ظہور کیسے ہوا؟

کہتے ہیں کہ حضرت ابراہیم علیہ السلام کے بعد سب سے پہلے تکہ مکہ میں عمرو بن خزاعی نے مشرک کی داغ بیل ڈالی۔ یہ وہی شخص ہے جو آنحضرت صلی اللہ علیہ وسلم کو خواب میں دکھایا

گیا۔ آپ نے دیکھا کہ وہ دوزخ میں مارا مارا پھر رہا ہے۔ اس کی آستیں پیٹ سے باہر نکل رہی ہیں۔ سو اُبت کا سب سے پہلے اس نے دواج ڈالا اور حضرت ابراہیم علیہ السلام کے دین میں رو دو بدل کیا۔

بیان کیا جاتا ہے کہ ایک مرتبہ وہ ملک شام میں گیا وہاں پر بلقا کے علاقہ میں اس نے بتوں کو دیکھا وہ لگ بھگ یہ عقیدہ رکھتے تھے کہ جلب منفعت اور دفع مضرت کے کام آتے ہیں۔ ان سے متاثر ہو کر یہ ان کو مکہ مکرمہ میں لے آیا اور اہل عرب کے لیے شرک اور بتوں کی عبادت کی داغ بیل ڈالی۔

غیر مشروع دعا کرنے سے مطلب کا حصول اس امر پر دلالت نہیں کرتا کہ یہ کام جائز ہے۔ بسا اوقات جس امر سے روکا جاتا ہے اس کا نقصان اس کی شفقت سے کئی گنا زیادہ ہوتا ہے۔

وہ امور جن کو اللہ عزوجل نے اپنے بندوں کے لیے حرام قرار دیا ہے۔ مثلاً شرک، سحر، قتل، زنا کاری، جھوٹی شہادت اور شراب خوری وغیرہ۔ ان میں بھی نفس کو فائدہ پہنچتا ہے جس کو وہ نفع تصور کرتا ہے یا مضرت کے ازالہ کا باعث ہوتے ہیں۔ اگر ایسا نہ ہوتا تو کوئی نفس محرمات کا ارتکاب نہ کرتا۔ کیونکہ جن امور میں کسی حال میں بھی فائدہ نہیں پہنچتا ان کو کرنے کے لیے نفس کب آمادہ ہوتا ہے۔ جہالت کے باعث یا کسی حاجت کی وجہ سے نفس محرمات کا ارتکاب کرتا ہے۔ جو شخص کسی امر کی قباحت اور نہی سے واقف ہوگا وہ یہ امر کیسے کر سکتا ہے؟ جو لوگ ممنوع اور حرام امور کا ارتکاب کرتے ہیں وہ عموماً اس بات سے لاعلم ہوتے ہیں کہ ان میں کیا خرابیاں اور مفاسد ہیں۔ بعض اوقات وہ خود اس کے حاجت مند ہوتے ہیں جیسے شہوانی غلبہ اس کا موجب ہو۔ بعض اوقات اس کی لذت سے نقصان زیادہ ہوتا ہے لیکن وہ اپنی جہالت کی بنا پر اسے سمجھنے سے قاصر رہتا ہے یا خواہشات نفسانی اس پر غالب آجاتی ہیں جن کی وجہ سے وہ اس کام کو کرنے پر مجبور ہو جاتا ہے۔ خواہش نفسانی خواہش پرست کریوں اندھا کر دیتی ہے گویا کہ حق اسے نظر ہی نہیں آتا۔ کیونکہ "حُبُّكَ لِلشَّيْءِ يَعْنِي وَيَصْمُ" یعنی جس چیز سے انسان کو محبت ہوتی ہے وہ اس کے نقصان اور برائیوں سے اندھا ہو جاتا ہے۔

نبا بریں ایک عالم شخص اللہ سے ڈرتا ہے۔

ابوالعالیہ بیان کرتے ہیں کہ سنی نبی اکرم صلی اللہ علیہ وسلم کے صحابہ کرام سے اللہ کے اس فرمان کا مطلب دریافت کیا۔

رَأْسًا التَّوْبَةِ عَلَى اللَّهِ لَلَّذِينَ يَسْلَمُونَ السُّوءَ بِجَهَالَةٍ ثُمَّ يَتُوبُونَ  
مِنْ قَدِيرٍ . (النساء ع)

یعنی اللہ تعالیٰ ان لوگوں کی توبہ قبول کرتا ہے جو جہالت اور نادانی کے باعث کسی برے کام کا ارتکاب کرتے ہیں (پھر اس پر اصرار نہیں کرتے بلکہ جلد ہی توبہ کر لیتے ہیں۔

انھوں نے بتلایا ہر وہ شخص جو اللہ کی نافرمانی کرتا ہے وہ نادان اور جاہل ہے اور ہر وہ شخص جو موت سے پہلے پہلے توبہ کر لیتا ہے تو اس نے جلدی توبہ کی۔

یہ مقام تفصیل سے بیان کرنے کا نہیں کہ منہیات میں کیا کیا مفسدہ ہوتے ہیں اور ماورات میں کون کونسی مصلحتیں پوشیدہ ہوتی ہیں۔ ایک مومن کے لیے مفسدہ اور مصلحتوں کے جاننے کی چنداں ضرورت نہیں۔ اس کے لیے اتنا جان لینا کافی ہے کہ جس کا اللہ تعالیٰ نے کرنے کا حکم فرمایا ہے تو کسی مصلحت کی بنا پر فرمایا ہے اور جس کام سے منع کیا ہے تو اس میں کسی شرابی اور فساد کے باعث اس سے روکا ہے۔ اللہ تعالیٰ اپنی کسی حاجت کی خاطر بندوں کو حکم نہیں دیتا اور نہ نخیل کی وجہ سے ان کو منع کرتا ہے بلکہ جو حکم فرماتا ہے اس میں اللہ کی بہتری ہوتی ہے اور جس سے منع کرتا ہے اس کے کرنے میں اس کا نقصان ہوتا ہے۔ بدیں وجہ اپنے نبی صلی اللہ علیہ وسلم کی صفات کا ذکر کرتے ہوئے فرمایا:

يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ  
وَيُحَرِّمُ عَلَيْهِمُ الْفُحْشَاتِ (الاعراف)

نبی کریم صلی اللہ علیہ وسلم نیک امور کا حکم دیتے اور برے کاموں سے روکتے ہیں انھوں نے پاکیزہ اشیاء کو اپنی امت کے لیے حلال ٹھہرایا اور گندی اور ناپاک اشیاء کو حرام قرار دیا۔

کسی نبی یا ولی کی قبر کو ہاتھ سے ٹھونکا، بوسہ دینا اور اس پر چہرہ رکھنا تمام شرکیہ امور ہیں۔ قبر کو ہاتھ لگانا خواہ کسی نبی یا ولی کی ہو، اسے بوسہ دینا اور اس پر رخسار رکھنا تمام

امور بالاتفاق ممنوع ہیں۔ امت کے سلف صالحین اور ائمہ دین ایسے امور سے ہمیشہ اجتناب کرتے رہے کیونکہ یہ سب امور منکر کیہ ہیں۔

چنانچہ اللہ تعالیٰ کا فرمان ہے :

وَقَالُوا لَا تَنْزِلُ إِلَيْنَا آيَاتٌ فَهَذَا كَذِبٌ أُولَٰئِكَ سَوَاعِدٌ لِّأُولَٰئِكَ يُعَذِّبُهُمْ وَيُعَذِّبُهُمْ بِمَا كَانُوا يَكْفُرُونَ (نوح)

ابھلیں (مشرک) لوگوں نے (آپس میں ایک دوسرے سے) کہا کہ اپنے پیغمبروں کی آیتیں (ان کی پوجا) کو مت چھوڑنا (خصوصاً) دد، سواع، یعقوب، یعنوق اور نسر کی پوجا سے باز مت آنا۔ انھوں نے بے شمار لوگوں کو گمراہ کر رکھا تھا۔

یہ بات پہلے ذکر ہو چکی ہے کہ یہ لوگ حضرت نوح علیہ السلام کی قوم میں صالح اور نیک مرد تھے۔ لوگ ان کی قبروں پر ڈیرے ڈال کر بٹھ گئے اور کافی دیر تک ان کی عبادت کی۔ پھر ایک دوا لیا کہ لوگوں نے ان کے بت تراشے اور ان کی عبادت شروع کر دی۔ مذکورہ بالا امور کے ساتھ جب میت سے دعا کی جائے اور فریاد کی جائے تو اس کے شرک ہونے میں ذرہ بھر شائبہ نہیں رہتا۔ اس کا ذکر پہلے ہو چکا ہے۔ نیز یہ بھی ذکر ہو چکا ہے کہ یہ سراسر مشرک ہے۔ نیز ہم نے زیارت بدعی، جو نصاریٰ کے مشابہ ہے اور زیارت شرعی میں واضح فرق بیان کیا تھا۔

بڑے لوگوں کے سامنے جھکنا اور زمین بوسی کرنا منع ہے۔ اگر کوئی شخص ایسے کرتا ہو

تو اسے روکنا ضروری ہے

بڑے لوگوں مثلاً اپنے شیخ وغیرہ کے سامنے سمر بسجود ہونا اور زمین بوسی کرنا وغیرہ ایسے امور ہیں جن کے ممنوع ہونے میں کسی امام نے اختلاف نہیں کیا۔ بلکہ غیر اللہ کے سامنے مطلقاً پیٹھ جھکانا ممنوع ہے۔

مسند وغیرہ میں مذکور ہے کہ

حضرت معاذ بن جبلؓ جب ملک شام سے واپس آئے تو اتنے ہی حضور اکرم صلی اللہ علیہ وسلم کے سامنے سمر بسجود ہوئے۔

حضور اکرم صلی اللہ علیہ وسلم نے ان سے دریافت کیا کہ اے معاذ یہ کیا کرتے ہو، انھوں

نے جو اباً عرض کی یا رسول اللہ صلی اللہ علیہ وسلم میں نے ملک شام میں کچھ لوگوں کو اپنے پاؤں پر اور علماء کو سجدہ کرتے ہوئے دیکھا ہے۔ وہ کہتے ہیں کہ ہمارے انبیاء نے ہم کو ایسا کرنے کا حکم دیا ہے۔

حضور اکرم صلی اللہ علیہ وسلم نے فرمایا۔ اے معاذ! وہ جھوٹے ہیں۔ اگر میں کسی کو سجدہ کرنے کا حکم دیتا تو عورت کو حکم دیتا کہ اپنے خاوند کو سجدہ کرے کیونکہ اس کا اس پر بہت حق ہے۔ اے معاذ! بتاؤ اگر تم میری وفات کے بعد میری قبر کے پاس سے گزرتے تو اس پر سجدہ کرتے؟

انھوں نے جواب دیا ہرگز نہیں۔ آپ نے فرمایا پھر تم ایسا مت کرو۔

مذکورہ بالا الفاظ کے ساتھ حدیث بیان کی گئی ہے یا جلیے آنحضرت صلی اللہ علیہ وسلم

نے الفاظ بیان فرمائے۔ (راوی کو شکاب ہے)

صحیح حدیث میں حضرت جابرؓ سے مروی ہے کہ،

ایک مرتبہ نبی اکرم صلی اللہ علیہ وسلم نے اپنی بیماری کے باعث صحابہ کو بیٹھ کر نماز پڑھائی اور لوگوں نے آپ کے پیچھے کھڑے ہو کر پڑھی۔

دیکھ کر حضور اکرم صلی اللہ علیہ وسلم نے ان کو حکم فرمایا کہ بیٹھ جاؤ اور فرمایا تم

میری تعظیم اس طرح مت کرو جیسے عجمی لوگ ایک ڈومے کی کرتے ہیں۔ نیز فرمایا جسے یہ پسند ہے کہ لوگ اس کے سامنے کھڑے ہوں تو اپنا ٹھکانہ دوزخ میں بنائے۔

غور کیجیے! آپ خود بیٹھنے کی صورت میں اپنے صحابہ کرام کو کھڑا رہنے سے منع کرتے ہیں۔ حالانکہ وہ نمازیں تھے تاکہ ان لوگوں کی مشابہت نہ ہو جو اپنے برٹوں کی تعظیم کے لیے کھڑے ہوتے ہیں۔ نیز اس امر کی وضاحت فرمائی کہ جو اس امر کو پسند کرتا ہے کہ لوگ اس کے لیے قیام کریں تو وہ اہل دوزخ میں سے ہے۔ جب قیام کے معاملہ میں اس قدر سخت وعید ہے تو کسی کو سجدہ کرنے کے متعلق کیا حال ہوگا؟ اور جو شخص اپنا سر کسی کے پاؤں پر رکھتا ہے اور اس کی دست بوسی کرتا ہے اس کا کیا حال ہوگا؟

حضرت عمر بن عبدالعزیز جو زمین پر اللہ کے خلیفہ تھے۔ انھوں نے کچھ مددگار مقلد کیے ہوئے تھے جن کی ریڑھوں پر تھی کہ جو شخص اندر داخل ہوا سے زمین بوسی سے منع کیا جائے اور جب کوئی زمین بوسی کرتا اور اسے منع کرتے، اسے ادب سکھلاتے اور بتلاتے کہ ایسے

امور شریعت میں ممنوع ہیں۔

التعوض قیام، تہود، رکوع اور سجدہ صرف ایک ذات کا حق ہے۔ جو حقیقی معبود ہے۔ جو زمین و آسمان کا خالق ہے۔ مذکورہ بالا تمام امور صرف اللہ کا حق ہے۔ اس میں کسی کا کچھ حصہ نہیں۔ مثلاً۔ غیر اللہ کی حلف جائز نہیں۔ کیونکہ نبی اکرم صلی اللہ علیہ وسلم کا ارشاد گرامی ہے کہ

مَنْ كَانَ حَاقِبًا فَلْيَحْلِفْ بِاللَّهِ أَوْ لِيَصْمُتْ (صحيح بخاری ج ۲ ص ۹۸)

جو شخص قسم اٹھانا چاہے تو وہ اللہ کی قسم اٹھائے یا پھر خاموش رہے۔  
ایک حدیث میں یوں مذکور ہے:

مَنْ حَلَفَ بغيرِ اللَّهِ فَقَدْ أَشْرَكَ بِهِ

جس نے غیر اللہ کی قسم اٹھائی اس نے شرک کیا۔

تو تمام عبادات اللہ وحدہ لا شریک کے لیے ہیں۔ جیسے فرمان ایزدی ہے۔

ان کو تو صرف یہ حکم ہوا تھا کہ اللہ کی عبادت کریں اور دین یعنی عبادت اس کے لیے خاص کریں ایک طرف میں ہو کر اور نماز قائم کریں اور زکوٰۃ ادا کریں۔ بس نچتہ دین یہی ہے۔ (البتینہ)

ایک صحیح حدیث میں مذکور ہے کہ آنحضرت صلی اللہ علیہ وسلم نے فرمایا: اللہ تعالیٰ تمہارے لیے تین امور کو پسند کرتا ہے۔

- ۱۔ تم اس کی عبادت کرو اور اس کا کسی کو شریک مت ٹھہراؤ۔
  - ۲۔ اکٹھے ہو کر اللہ کی رسی کو مضبوطی سے تھام لو اور ٹولے ٹولے مت بنو۔
  - ۳۔ اللہ نے جس کو تم پر حکم ان مقرر کیا ہے اس کے ساتھ خیر خواہی کا سلوک کرو۔
- اصل عبادت تو اللہ کے لیے دین (عبادت) کو خالص کرنا ہے۔

(باقی آئندہ)